



گورنر KATHY HOCHUL

فوری ریلیز کے لیے: 29/8/2024

گورنر HOCHUL نے نیو یارک کے شہریوں کو دعوت دی ہے کہ ایڈیروونڈیک اور کیٹسکل پارک ڈے اسٹیورڈ شپ میں شرکت کریں

رضاکار، 7 ستمبر کو ایڈیروونڈیک اور کیٹسکل پارکس میں یہ دن منانیں گے اور رونق بخشیں گے

ان سرگرمیوں سے ریاست کی 'آف لائن ہو جائیں، گھر سے باہر نکلیں' اور 'اپنے نیو یارک کی زمینوں سے محبت کریں' کی مہمات کو فروغ ملے گا

گورنر Kathy Hochul نے آج نیو یارک کے شہریوں کی حوصلہ افزائی کی ہے کہ ریاستی زمینوں کا حق ادا کریں اور بروز ہفتہ، 7 ستمبر کو پہلے ایڈیروونڈیک اور کیٹسکل پارک ڈے کے دوران اسٹیورڈ شپ تقریبات میں حصہ لے کر گھر کے باہر کے ماحول سے لطف اندوز ہوں۔ تحفظاتی اقدامات اور افزائش پر توجہ مرکوز کرنے والے سروس پروجیکٹس سے پورے ایڈیروونڈیک اور کیٹسکل پارکس میں نیو یارک کی عوامی زمینوں کو محفوظ رکھنے اور تحفظ کرنے میں مدد ملے گی۔

"سیاحوں کی ریکارڈ تعداد نے ایڈیروونڈیک اور کیٹسکل فاریسٹ پریزرو میں 6.5 ملین ایکڑ پر محیط بے مثال خوبصورتی کا مشاہدہ کیا ہے، ایسے میں اسٹیورڈ شپ اور تحفظ کی ضرورت ایک ایسی ذمہ داری ہے جو ہم سب کو مشترکہ طور پر نبھانی چاہیئے تاکہ نیو یارک کی بیرون خانہ جگہوں کو آنے والے سالوں تک محفوظ رکھنے میں مدد فراہم کی جائے،" گورنر Hochul نے کہا۔ "میں نیو یارک کے تمام شہریوں کو دعوت دیتی ہوں کہ وہ ہماری ریاست کے ماحولیاتی اور ثقافتی ورثے کا حق ادا کرتے ہوئے اور اس نئے اسٹیورڈ شپ اقدام میں شمولیت اختیار کرتے ہوئے معاونت کریں۔"

اولین ایڈیروونڈیک اور کیٹسکل پارک ڈے کے لیے رجسٹریشن اس وقت کھلی ہوئی ہے۔ بہشکاء، کیمپنگ کے ایک مصروف موسم کے بعد کیمپ کے گراؤنڈز کو صاف کرنے میں مدد کر سکتے ہیں، مقامی پودوں کی مختلف نسلیں اُگا سکتے ہیں، اور قدرتی حالت میں موجود علاقوں کو محفوظ رکھنے کے لیے حملہ آور حشرات کا تدارک کر سکتے ہیں، مشہور مقامات سے کچرا اور ملبہ اُٹھا سکتے ہیں، یا بیرون خانہ موجود محفوظ اور پائیدار تفریح کو فروغ دینے کے لیے ہائیکنگ ٹریلز کی دیکھ بھال کرنے میں مدد کر سکتے ہیں۔ نیو یارک کے فاریسٹ پریزرو کے لیے سٹائنش کا اظہار کرنے کی خاطر تقریبات کے لیے سائن اپ کرنے کے لیے [www.ptny.org/lovenylands](http://www.ptny.org/lovenylands) ملاحظہ کریں۔

محکمہ ماحولیاتی تحفظ کے عبوری کمشنر Sean Mahar نے کہا، "جیسے ہی موسم گرما کا اختتام ہوتا ہے اور ہم موسم خزاں میں ہائیکنگ اور بیرونی تفریح کے سیزن میں داخل ہوتے ہیں، تو یہی نیو یارک کے قدرتی وسائل اور ہماری سب سے قیمتی بیرون خانہ جگہوں کی حفاظت کے حوالے سے رضاکارانہ کوششوں میں شامل ہونے کا بہترین وقت ہوتا ہے۔ 7 ستمبر کو ایڈیروونڈیک اور کیٹسکل پارک ڈے اسٹیورڈ شپ کی تقریبات کی طرف سے گروپس اور افراد کو قابل قدر مواقع فراہم کیے جاتے ہیں تاکہ فطرت کو اور ریاست نیو یارک کا حق واپس لوٹایا جائے اور ہمارے ایڈیروونڈیک اور کیٹسکل پارکس کی معاونت کی جائے۔"

دفتر برائے پارکس، تفریح و تحفظ تاریخ کے عبوری کمشنر **Randy Simons** نے کہا، "نیو یارک کی عوامی زمینیں ایک ایسا ماحول فراہم کرتی ہیں تاکہ خاندانوں کو فطرت سے جوڑا جائے، گھر سے باہر سیر و دریافت کی جائے اور خصوصی یادیں تخلیق کی جائیں۔ اس بات کو یقینی بنانے کے لیے کہ آنے والی نسلیں بھی ان حیرت انگیز مقامات سے لطف اندوز ہو سکیں گی، ہمیں DEC اور PTNY کے ساتھ شراکت داری پر فخر ہے تاکہ ہمارے نیو یارک کی زمینوں سے محبت کریں والی مہم کے ذریعے واپس لوٹانے کے مواقع کو وسعت دی جا سکے اور نیو یارک بھر میں ہماری ریاستی زمینوں میں سال بھر کی ذمہ دارانہ اسٹیورڈ شپ کو فروغ دیا جا سکے۔"

پارکس اور ٹریلز نیو یارک کے ایگزیکٹو ڈائریکٹر **Paul Stealy White** نے کہا، "ہمیں صحت اور خوشیاں دینے کے علاوہ، ہمارے عوامی جنگلات کے تحفظ سے ہماری مقامی، علاقائی اور ریاستی معیشتوں کی معاونت ہوتی ہے۔ ہم باہم اگٹھا ہو رہے ہیں، اور ایسے میں ہمارے ساتھ شامل ہوں، اپنی آستینیں چڑھا لیں، اور اپنی انمول عوامی زمینوں کو مزید بہتر بنائیں۔"

ایڈیروونڈیک اور کیٹسکل پارک ڈے، ہماری نیو یارک کی زمینوں سے محبت کریں والی مہم کا حصہ ہے – جو کہ مرکزی خیال رکھنے والی عوامی اسٹیورڈ شپ تقریبات کی ایک سیریز ہے جو سال بھر کے دوران تعاون کی حوصلہ افزائی کرتی ہے اور ریاست کے بیرون خانہ کے تفریحی اثاثوں اور ان وسائل کی حفاظت کی ضرورت کو اجاگر کرتی ہے۔ کینال کلین سویپ کے ساتھ ہی اپریل میں اس سیریز کا آغاز ہوا تھا، جس کے بعد مئی میں آئی لو مائی پارک ڈے منایا گیا تھا۔ ایڈیروونڈیک اور کیٹسکل پارک ڈے، اس سیریز کی اگلی تقریب ہے، اور اس کے بعد 28 ستمبر، ہفتے کے دن فش اینڈ وائلڈ لائف ڈے منایا جائے گا۔ پارکس اینڈ ٹریلز نیو یارک ( Parks & Trails New York, ) DEC، PTNY، ریاست نیو یارک کے دفتر برائے پارکس، تفریح اور تحفظ تاریخ اور نیو یارک کینال کارپوریشن کے ساتھ شراکت داری میں ان دنوں کی پیشکش کی جاتی ہے اور انتظام کیا جاتا ہے۔

سال بھر کے دوران کی اس اسٹیورڈ شپ کی حوصلہ افزائی کرنے کے لیے، ہماری نیو یارک کی زمینوں سے محبت کریں کا مقصد یہ ہے کہ ریاست کے قدرتی وسائل کی حفاظت میں مدد کی جائے، جس کی خاطر سیاحوں کو ایسی ضروری معلومات فراہم کی جائیں جن سے وہ اپنے مضر اثرات میں کمی لا سکیں، پائیدار اور محفوظ تفریح حاصل کرنے کے سلسلے میں صارفین کو مصروف عمل کیا جائے، اور اس حوالے سے تمام سیاحوں کی مدد کی جائے کہ وہ ریاستی زمینوں کی سیر کرتے ہوئے اپنا خیر مقدم محسوس کریں۔

اس تقریب سے گورنر Hochul کی "آف لائن ہو جائیں، گھر سے باہر نکلیں" مہم کی تکمیل ہوتی ہے تاکہ نیو یارک کے بچوں اور خاندانوں کی حوصلہ افزائی کی جائے کہ وہ اپنے فون اور کمپیوٹرز چھوڑیں، سوشل میڈیا سے وقفہ لیں، تفریح اور بیرونی سماجی اجتماعات سے لطف اندوز ہوں، اور اپنی ذہنی اور جسمانی صحت کو اولین ترجیح دیں۔ یہ مہم گورنر کی ان کوششوں پر مبنی ہے کہ نوجوان لوگوں اور خاندانوں میں صحت بخش زندگی گزارنے کو فروغ دیا جائے، جس میں ملک کی اولین قانون سازی پر دستخط کرنا شامل ہے، تاکہ بچوں کو عادی بنانے والی سوشل میڈیا فیڈز سے محفوظ رکھا جائے اور ان کے ذاتی ڈیٹا کو آن لائن پلیٹ فارمز سے تحفظ دیا جائے۔

پارکس اور ٹریلز نیو یارک کے بارے میں پارکس اینڈ ٹریلز نیو یارک پارکوں اور پگنڈیوں کے لیے نیو یارک کا سب سے بڑا ریاستی وکیل ہے، جو سنہ 1985 سے ہماری صحت، معیشت، اور اور سب کے لیے سبز جگہ کے استعمال اور لطف اندوز ہونے کے ذریعے معیار زندگی کو بہتر بنانے کے لیے وقف ہے۔ ریاست بھر میں ہزاروں اراکین اور حامیوں کے ساتھ، نیو یارک کے شاندار ریاستی پارک کے نظام کے تحفظ اور 1,500 میل سے زیادہ طویل سر سبز راستوں، سائیکل چلانے کے راستوں، دریا کی سیر کرنے اور پگنڈیوں کے تحفظ کے لیے PTNY ایک قائدانہ آواز ہے۔ مزید معلومات یہاں مل سکتی ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
 ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
 گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

ان سبسکرائب کریں